

દાખલ તારીખ :- ૧૦/૧૦/૨૦૨૨

રજીસ્ટર તારીખ:- ૧૦/૧૦/૨૦૨૨

ફેસલ તારીખ :- ૧૨/૧૧/૨૦૨૨

સચમગાળો :- વર્ષ : માસ : દિવસ

મે.પોરબંદર બીજા અધિક જ્યુડી.મેજી.ફર્સ્ટ ક્લાસ સાહેબશ્રીની કોર્ટમાં,

મું.પોરબંદર.

ફરીયાદી - શ્રી સરકાર

આંક-૦૭

વિરુદ્ધ.....

આરોપી - લીલાબેન વા/ઓ ડાચારામ ગંગારામ આશાપુરા,
ઉ.વ.૭૧,
રહે. ખાપટ નાગદેવતાના મંદીર પાસે,
પોરબંદર

ગુન્હો :- ગુજરાત પ્રોહીબીશન(એમેન્ડમેન્ટ) ઓર્ડીનન્સ,૨૦૧૬ ની કલમ-
૬૫ એ.એ.,૬૬(૧) બી. મુજબ.

-// ઠરાવ //-

(૧) ફરિયાદપક્ષના કેસની હકીકત એવી છે કે, આ કામના આરોપી ચાર્જશીટમાં જણાવેલ તારીખે, સમયે અને સ્થળે વગર પાસ પરમીટનો, ગેરકાયદેસર દારૂ, પોતાના કબજામાં રાખી, મળી આવી પકડાઈ જતાં, તે સબબની ફરિયાદ ફરિયાદીએ આપતાં ફરિયાદીની ફરિયાદ ઉપરથી તપાસ કરનાર અમલદારે તપાસ કરી આરોપી વિરુદ્ધ પ્રોહીબીશન એક્ટની ઉપરોક્ત કલમ મુજબના ગુન્હાઓ સબબનું ચાર્જશીટ રજુ કરેલ છે. ચાર્જશીટ રજુ થતાં આરોપી વિરુદ્ધ પ્રોસેસ ઈશ્યુ કરતાં આરોપી આજરોજ કોર્ટમાં હાજર થતાં આરોપીને પોલીસ પેપર્સની નકલો પુરી પાડ્યા બાદ આરોપીએ આજરોજ તેઓ ગુનો કબુલ કરવા માંગે છે તેવી પુરસીસ રજુ કરતાં તે પુરસીસ આંક-૦૬ થી રેકર્ડ ઉપર નોંધવામાં આવેલ છે તેમજ આરોપી સામે ઉપરોક્ત ગુન્હા સબબ આંક-૦૪ થી ચાર્જશીટ ફરમાવી આંક-૦૫ થી પ્લી નોંધવામાં આવેલ છે જે પ્લીમાં તેમની સામેના ગુનાનું તહોમતનામું વાંચી, સંભળાવી, સમજાવવામાં આરોપીએ ગુનાનો એકરાર કરેલ છે.

(૨) આરોપી તેની કબુલાત પુરતીસ આજરોજ આપી જણાવે છે કે, અમોને ગુનો કબુલ કરવો છે. અમો આરોપી ગરીબ વર્ગના માણસ છીએ અને અમો મજુરી કરીએ છીએ. અમો અમારા કુટુંબના કમાનાર એક માત્ર વ્યક્તિ છીએ. અમો બાળ બચ્ચવાળા છીએ. અમારા કુટુંબની જવાબદારી છે. અમારી આ પ્રથમ ભુલ છે. અમોને ગુનો કર્યાનો પસ્તાવો થાય છે અને તેથી કાયદામાં જણાવેલ મહત્તમ સજાન કરી અમો પર દયા કરવા નામદાર કોર્ટને વિનંતી છે.

(૩) હાથ ઉપરના કેસમાં આરોપીને કાયદા હેઠળની સમજ કરવામાં આવેલ છે. તેમ છતાં તેઓ ગુનો કબુલ કરવા માંગે છે અને તેથી ઉપરોક્ત કબુલાતને નહીં માનવાને કોઈ કારણ રહેતું નથી. તે ઉપરાંત કેસના સંજોગો ધ્યાને લેતા અને સજાની જોગવાઈ અંગે નામદાર ગુજરાત હાઈકોર્ટના સ્ટેટ ઓફ ગુજરાત વિ.નટવર હરચંદજી ઠાકોર ૨૦૦૫(૧) જી.એલ.આર.પાના.૭૦૯ ઉપર પ્રકાશીત ચુકાદામાં પ્રસ્થાપિત કરેલ માર્ગદર્શક સિદ્ધાંતોને ધ્યાને લેતા આરોપી સામે હાલનો પ્રથમ ગૂંહો હોવાનું જણાવેલ છે. આરોપીને ઓછી સજા કરવી ન્યાયોચિત જણાય છે. જેથી આરોપીને સુધરવાની તક મળેલ અને કેસના સંજોગોને ધ્યાનમાં લઈ ન્યાયના હિતમાં નીચે પ્રમાણેનો હુકમ કરવામાં આવે છે.

—// હુકમ //—

(૧) આ કામના આરોપીને ક્રિમીનલ પ્રોસીઝર કોડની કલમ-૨૪૧ મુજબ થી ગુજરાત પ્રોહીબીશન (એમેન્ડમેન્ટ) ઓર્ડીનન્સ, ૨૦૧૬ ની કલમ-૬૫ એ.એ., ૬૬(૧) બી. મુજબના ગુનાના કામે દોષિત ઠરાવી કોર્ટ ઉઠતા સુધીની સજા અને રૂ.૫૦૦/- (અંકે રૂપિયા પાંચસો પુરા) નો દંડ કરવામાં આવે છે અને જો આરોપી દંડ ના ભરે તો દિન-૩૦ ની સાદી કેદની સજાનો હુકમ કરવામાં આવે છે.

(૨) મુદ્દામાલનો અપીલ સમય બાદ નાશ કરવાનો હુકમ કરવામાં આવે છે.

સદરહું આદેશ આજરોજ તારીખ:-૧૨ મી, માહે :- નવેમ્બર, સને :- ૨૦૨૨ ના રોજ ખુલ્લી અદાલત મધ્યે જાહેર કર્યો.

તારીખ:-૧૨.૧૧.૨૦૨૨ સ્થળ :- પોરબંદર વી.જે.વ્યાસ,ગુજ.સ્ટેનો.	(મુકેશ વિનોદરાય પંડયા) બીજા એડી. જયુડી. મેજીસ્ટ્રેટ ફર્સ્ટ ક્લાસ, પોરબંદર. કોડ નંબર (GJ 01253)
---	---